

పంచాయతీ ఎన్నికల్లో 90 శాతం సీట్లు గెల్చుకున్న కాంగ్రెస్

అత్యధిక సీట్లు గెల్చుకున్న కాంగ్రెస్ మద్దతుదారులు



హైదరాబాద్, డిసెంబర్ 11
(ప్రభాత ఉదయం)

స్థానిక ఎన్నికల తొలి విడతలో కాంగ్రెస్ సత్తా చాటింది. అనేక గ్రామాల్లో కాంగ్రెస్ అభ్యర్థులు విజయం సాదించారు. దాదాపు 90శాతం స్థానాల్లో విజయ ధంకా ఎగురేశారు. తెలంగాణలో తొలి విడత పంచాయతీ ఎన్నికల కొంటింగ్ పక్రియ కొనసాగుతుండగా, కాంగ్రెస్ బలపరిచిన అభ్యర్థులు అద్భుతమైన విజయాన్ని సమోద చేసి తమ హవాను చాటారు. మొత్తం 4,231 సర్పంచ్ స్థానాలకు పోలింగ్ జరగగా, వెలువడుతున్న తొలి ఫలితాల్లో కాంగ్రెస్ స్పష్టమైన ఆధిక్యాన్ని ప్రదర్శించింది. ఇదిలా ఉండగా.. గురువారం సాయంత్రం సమయానికి వెలువడిన ఫలితాలు ఇలా ఉన్నాయి... కాంగ్రెస్: 1733, బీఆర్ఎస్ 721, బీజేపీ 133 ఇతరులు 311 స్థానాల్లో

గెలుపొందారు.90 శాతం స్థానాల్లో కాంగ్రెస్ బలపర్చిన అభ్యర్థులు విజయం సాధించారు. కాంగ్రెస్ నాయకులు దీనిని ప్రజాపాలనకు ప్రజలు ఇచ్చిన ఆమోదంగా అభివర్ణించారు. పంచాయతీ ఎన్నికలలో భాగంగా తొలి విడత పోలింగ్ గురువారం ప్రశాంతంగా ముగిసింది. తొలి విడతలో 3,834 సర్పంచ్, 27,628 వార్డ్ మెంబర్ స్థానాలకు పోలింగ్ జరిగింది. సాధారణ ఎన్నికలతో పోల్చితే సర్పంచ్ ఎన్నికల్లో ఓటర్ల నుంచి భారీ స్పందన వచ్చింది. ఒక్కో జిల్లాల్లో రికార్డు స్థాయిలో పోలింగ్ జరిగినట్లు అధికారులు తెలిపారు. పోలింగ్ జరిగిన స్థానాలతో పాటు, ఎన్నికలు ఏకగ్రీవమైన ప్రాంతాల్లోనూ కాంగ్రెస్ బలపరిచిన అభ్యర్థులదే పైచేయిగా ఉంది. ముఖ్యంగా ఉమ్మడి నల్గొండ జిల్లాలో ఏకగ్రీవమైన 45 సర్పంచ్ స్థానాల్లో కాంగ్రెస్ ఏకంగా 32 స్థానాలను దక్కించుకుంది. నల్గొండ జిల్లాలో 17,

సూర్యాపేట జిల్లాలో 5, యాదాద్రి జిల్లాలో 10 ఏకగ్రీవ స్థానాల్లో కాంగ్రెస్ బలపరిచిన అభ్యర్థులు విజయ డంకా మోగించారు. మొదటి విడతలో 3,834 గ్రామ పంచాయతీలకు పోలింగ్ జరగగా, కొంటింగ్ పక్రియ మధ్యాహ్నం 2 గంటలకు ప్రారంభమైంది. బ్యాలెట్ పత్రాల లెక్కింపు మ్యాన్యువల్‌గా జరుగుతున్నందున, మేజర్ గ్రామ పంచాయతీల్లో ఫలితాలు వెల్లడికావడానికి కొంత ఆలస్యం అవుతోంది. ఎంత ఆలస్యమైనా ఈరోజే ఉప సర్పంచ్ ఎన్నికను కూడా పూర్తి చేయాలని ఎన్నికల కమిషన్ స్పష్టం చేసింది. ఈ ఎన్నికల్లో దాదాపు 79.15శాతం పోలింగ్ నమోదైంది. కొంటింగ్ కేంద్రాల వద్ద ఎలాంటి అవాంఛనీయ సంఘటనలు జరగకుండా భారీ భద్రత ఏర్పాటు చేశారు. గెలుపొందిన అభ్యర్థులు విజయోత్సవాలు నిర్వహించకుండా పోలీసులు ఆదేశాలు జారీ చేశారు. మొదటి విడత ..మిగతా 2లో

లోయలో పడ్డ ట్రక్కు.. 22మంది దుర్మరణం

ఆలస్యంగా వెలుగు చూసిన ఘటన



న్యూఢిల్లీ, డిసెంబర్ 11 (ప్రభాత ఉదయం)దేశంలో ప్రతిరోజు రోడ్డు ప్రమాదాలు ఆందోళన కలిగిస్తున్నాయి. తాజాగా అరుణాచల్ ప్రదేశ్ లో ఘోర రోడ్డు ప్రమాదం చోటు చేసుకుంది. ఇండో - చైనా సరిహద్దు వెంబడి ఉన్న హుయిలియాంగ్ - చర్లగామ్ రహదారిపై ఈ ఘటన జరిగింది. అసెస్మింటోని టీన్సుక్రియా జిల్లాకు చెందిన రోజు వారి కూలీలను తీసుకువెళు న్న ఓ ట్రక్కు మార్గమధ్యలో ఈ ప్రమాదానికి గురైనట్లు తెలుస్తుంది. ఈ ప్రమాదంలో ట్రక్కులో ఉన్న 22 మంది కూలీలు చనిపోయినట్లు పోలీసులు భావిస్తున్నారు. సమాచారం లందుకున్న పోలీసులు, రెస్క్యూ టీమ్ హుటామటిన ఘటనా స్థలానికి చేరుకొని సహాయకచర్యలు చేపట్టారు.

రక్తం రుచిమరిగిన “పరువు”కు

“హత్య” ఒక్కటే మొగింపా...!

ఆధునిక యుగానికి ఓ మాయని మచ్చగా “పరువు హత్య”

హైదరాబాద్, డిసెంబర్ 11
(ప్రభాత ఉదయం):

కన్న వాళ్ళు, తోబుట్టువులు, కుటుంబ సభ్యులు, బంధుగణం ఇలా ఒకరిని మించి ఒకరు అల్లారముద్దగా పెంచుకున్న పిల్లలను కర్మశంకా, పాశవికంగా పరువు పేరుతో హతమార్చి సమర్పించుకోవడం “పరువా”? ఇంకా ఎంతకాలం ఈ దుర్మార్గం,ఇంకా ఎన్ని ప్రాణాలు అనంత వాయువుల్లో కలిసి పోవాలి. ఈ కర్మశానికి లేదా ముగింపు. ఒక్కొక్క రోజు వార్తా కథనాలు వినిాలంటే గుండె ఆగినంత పనవుతుంది మనకు. మళ్లీ ఒక అమ్మాయి లేదా మళ్లీ ఒక అబ్బాయి“పరువు” పేరుతో ఊపిరి తీసేస్తున్నారు. తెలంగాణ మట్టిలో రోజురోజుకూ పెరుగుతున్న ఈ రక్తపు మరకలు మన ఆత్మకు, మన మానవత్వానికే మాయని మచ్చలా ఉండిపోతున్నాయి. ఇవి కేవలం హత్యలు కావు, ఇవి మన సమాజం యొక్క కన్నీటి అరుపులు, అణచివేత యొక్క భయంకరమైన గర్జనలు. ఒక్కసారి ఆలోచించండి “పరువు” గల మనమలారా ప్రేమించినంత మాత్రాన ఒక యువతి గొంతు కోసేయడం, తను ఎంచుకున్న జీవిత భాగస్వామిని వేరే కులం అని ఒక యువకుణ్ణి కడతేర్చడం, తల్లిదండ్రులే, సొంత సోదరులే,రక్త సంబంధీకులే ఈ సందర్భాలలో పాంతులవుతున్నారు. ఇది పరువు కాదు,ఇది పాశవికత! ఇది పితౄస్వామ్యం యొక్క రక్తస్పృక్ ముఖం! ఇది మన అందరి ముఖంపై పూసిన నల్ల మసి లాంటి రక్తం. గత రెండేళ్లలోనే తెలంగాణలో దజన్ల కొద్దీ యువ హృదయాల ఆగిపోయాయి. రంగారెడ్డి, కరీంనగర్, ఖమ్మం, వరంగల్, ఇలా ఒకటి కాదు ఏ జిల్లా మిగలలేదు. ఒక 23 ఏళ్ల గర్భిణీ తన మామ చేతుల్లో ప్రాణాలు విడిచింది. ఒక యువకుణ్ణి రోడ్డు పక్కన బంధించి, ఇసుప రాడ్లతో కొట్టి, గొంతు కోసేశారు. ఒక అమ్మ ఏడ్చింది ,ఒకతండ్రి కన్నీటి ఏడుపు అకాశాన్ని తాకింది. కానీ ఆ కన్నీటికి న్యాయం దొరకలేదు. ఎందుకంటే “పరువు” అనే రాక్షసుడు ఇంకా మన మనస్సుల్లో, ఇళ్లలోనే జీవించి ఉన్నాడు.



ఈ ఘటనలు పెరగడానికి కారణాలు ఏమిటి? ముందుగా, కులవ్యవస్థ ఇంకా బలంగా ఉండటం. తెలంగాణలో కుల హత్యలు పెరుగుతున్నట్లు ఒక స్పష్టమైన అభిప్రాయం ఉంది, ఇది కుల గర్వం, వివక్షలకు సంబంధించినది. రెండవది, విద్యా లోపం మరియు సాంస్కృతిక మార్పులకు వ్యతిరేకత. ఇటీవల కాలంలో ఆధునిక యువత ప్రేమ, వివాహాల్లో స్వేచ్ఛను కోరుకుంటుంది, కానీ కుటుంబాలు సాంప్రదాయాలకు కట్టుబడి ఉంటాయి. మూడవది, చట్టాల అమలు లోపం. భారతదేశంలో పంజాబ్, హర్యానా, రాజస్థాన్ ఇలా ఉత్తరాది రాష్ట్రాల్లో పరువు పేరుతో హత్యలు చేసిన ఉదంతాలు అనేకం. ఇటీవల దక్షిణాది రాష్ట్రాల్లో కూడా ఈ విష సంస్కృతి పెరిగింది. 2025లో అంచనా వేసిన 179 పరువు హత్యలలో తెలంగాణ భాగం గణనీయంగా పెరిగింది.2020-2022 మధ్య హత్యల గణాంకాలు అభ్యుపైసవుటికీ, ఇటీవలి సంవత్సరాల్లో ఈ పెరుగుదల స్పష్టంగా కనిపిస్తోంది.

ఈ హత్యలు కేవలం కుటుంబాలకు మాత్రమే కాదు, సమాజానికి మొత్తం నష్టం. అవి

భయాన్ని సృష్టిస్తాయి, యువతలో నిరాశను పెంచుతాయి. ప్రభుత్వం, సమాజ సంస్థలు ఇలాంటి ఘటనలను నిరోధించడానికి కఠిన చట్టాలు అమలు చేయాలి. ప్రత్యేక టాస్క్ ఫోర్స్, విద్యా కార్యక్రమాలు, కులాంతర వివాహాల ప్రోత్సహించడం వంటివి అవసరం. మీడియా కూడా ఈ అంశంపై అవగాహన పెంచాలి.

ఇది కేవలం ఒక కుటుంబం సమస్య కాదు! ఇది మనందరం సిగ్గుతో తల దించుకోవాల్సిన విషయం.

మనం ఆధునికత గురించి మాట్లాడుతాం, స్మార్ట్ ఫోన్లు పట్టుకుంటాం కానీ ఇంకా మన పిల్లల ప్రేమను “కులం”,“మతం”, “గోత్రం”ప్రాంతాలతో కొలుస్తాం. ఏ శతాబ్దంలో బతుకుతున్నాం మనం? ఇదా మనం కలలు కన్న తెలంగాణ?

ఇక చాలు! ఈ రక్తపాతం ఆగాలి!

ప్రభుత్వం మేలుకోవాలి. ప్రతి జిల్లాలో ప్రత్యేక సెల్ ఏర్పాటు చేయాలి. ఎలాంటి వివక్ష లేకుండా శిక్షలు వడాలి. విద్యార్థి దశ నుంచే పాఠశాలల్లో లింగ సమానత్వం, కులాంతర వివాహాల గొప్పతనం గురించి బోధించాలి. గ్రామాల్లో అవగాహన కార్యక్రమాలు జరగాలి. ఎవరైనా ప్రేమించినందుకు భయపడకూడదు, బ్రతకదానికి భయపడకూడదు.

ఒక్కసారి మన కళ్లలోకి మనం చూసుకుందాం.

ఈ రోజు చంపబడిన ఆ అమ్మాయి ఆ అబ్బాయి! వాళ్ళు మన పిల్లలు కావచ్చు. రేపు మన ఇంట్లోనే జరగొచ్చు ఈ దారుణం.

పరువు హత్యలు ఆగాలొ లేకపోతే మన పరువంతా యువత చిందించిన రక్తంలో మునిగిపోవడం.

ఈ రక్తమోడుతున్న గాయానికి మనమంతా కలిసి మందు వేయాలి. ఇక చాలు,ఇంకో ప్రాణం కోల్పోకూడదు!

ప్రేమ గెలవాల్సో మానవత్వం గెలవాలి దాంట్లో మనమూ భాగస్వామ్యం కావాలి, సమాజాన్ని జాగృతం చేయాలి, ప్రపంచం ముందు తెలంగాణ “పరువు” గెలవాలి!

లిపోర్టర్లు కావాలేను

అత్యంత ప్రజాదరణ పొందిన ప్రభాత ఉదయం తెలుగు దినపత్రికలో పనిచేయుటకు తెలంగాణ వ్యాప్తంగా జిల్లా, మండల మరియు నియోజకవర్గాల వారిగా లిపోర్టర్లు కావాలేను.



సంప్రదించండి
ఫోన్: 93910 89608

పంచాయతీ ఎన్నికల్లో 90 శాతం సీట్లు గెల్చుకున్న కాంగ్రెస్

మొదటి పేజీ తరువాయి...

పంచాయతీ ఎన్నికల పోలింగ్ దాదాపు ప్రశాంతంగా ముగిసింది.. క్యూ లైన్ లో ఉన్న వారికి ఓటు వేసే అవకాశం కల్పిస్తున్నారు అధికారులు.. పోలింగ్ కేంద్రం ఆవరణలో మధ్యాహ్నం 1 గంటలోపు ఉన్న వారికి టోకెన్లు జారీ చేసి ఓటు హక్కు వినియోగించుకునేలా అవకాశం కల్పించారు. పోలింగ్ ముగిసిన వెంటనే బ్యాలెట్ బ్యాక్స్ లను సీల్ చేశారు.. మధ్యాహ్నం 2 గంటలకు కౌంటింగ్ పక్రియ ప్రారంభం అయ్యింది. మొదట పోస్టల్ బ్యాలెట్స్ లెక్కింపు చేపట్టారు.. సర్పంచ్, వార్డు మెంబర్ల బ్యాలెట్ పత్రాలు వేరు చేసి, కట్టలు కట్టే పక్రియ కొనసాగించారు.. అత్యధికంగా యాదాద్రి జిల్లాలో 87.93 శాతం పోలింగ్. మెదక్ జిల్లాలో 86 శాతం పోలింగ్ సమాదు. వరంగల్ జిల్లాలో 81.2 శాతం పోలింగ్ సమాదు. ములుగు జిల్లాలో 73.57 శాతం, హన్మకొండలో 75.6 శాతం, జనగాం లో 71.96 శాతం పోలింగ్ సమాదు. సూర్యాపేట జిల్లాలో 87.77 శాతం పోలింగ్ సమాదు. నల్గొండ జిల్లాలో 81.63 శాతం పోలింగ్ సమాదు. నిర్మల్ జిల్లాలో 79.81 శాతం పోలింగ్ సమాదు. ఆదిలాబాద్ లో 69.10 శాతం పోలింగ్ సమాదు అయ్యింది. మంచిర్యాల జిల్లాలో 77.34 శాతం పోలింగ్ సమాదు అయ్యింది. వరంగల్ జిల్లాలో 81.2? ఓటింగ్ సమాదు.. 1గంటకు పోలింగ్ కేంద్రాల ప్రధాన గేట్లకు తాళాలు.. పోలింగ్ బూత్ ల వద్ద బారులు తీరిన ఓటర్లు.. ఉమ్మడి వరంగల్ వ్యాప్తంగా మధ్యాహ్నం 1గంట

వరకు 84.2 శాతం పోలింగ్ సమాదు.. 10 నుంచి 12 శాతం ఓటర్లు క్యూ లైన్లోనే.. 1గంట వరకు పోలింగ్ కేంద్రానికి చేరుకున్న ఓటర్లకు ఓటు వేసేందుకు అవకాశం కల్పించారు.. భద్రాచలం, సారపాక మేజర్ పంచాయతీలో ఇంకా బారులు తీరిన ఓటర్లు.. గేట్లు వేసి లోపల ఉన్న వారికి ఓటింగ్కు అవకాశం ఇచ్చారు. ఖమ్మం జిల్లా మంచుకొండ పోలింగ్ కేంద్రాన్ని సందర్శించిన పోలీస్ కమిషనర్ సునీల్ దత్, ఏసీపీ రమణమూర్తిని పోలింగ్ ఎలా జరుగుతుందని అడిగి తెలుసుకున్నారు. సిద్దిపేట జిల్లా ములుగు (మం) బహిలంపూర్ గ్రామంలో పోలీసులకు, గ్రామస్థుల మధ్య వాగ్వాదం.. జరిగింది. పోలింగ్ కేంద్రం వద్దకి గుంపులు గుంపులుగా రావాల్సివు పోలీసులు.. ప్రశాంతంగా నడుస్తున్న పోలింగ్ సరళిని పోలీసులు చెదగొడుతున్నారని గ్రామస్థుల ఆగ్రహం. వ్యక్తం చేశారు. పెద్దపల్లి జిల్లా మంథని మండలం తోటగోయ్యపల్లి గ్రామ మాజీ సర్పంచ్ మదరవేన పర్యతాలు యాదవ్ సు మంథని సీఐ రాజు ఇంటి లోపల నుంచి బయటకు ఈడ్చుకుంటూ వచ్చి లాలితో తీవ్రంగా దాడి చేసినట్లు గ్రామ ప్రజలు ఆరోపించారు. ఈ సందర్భంగా బాధితుడు పర్యతాలు యాదవ్ మాట్లాడుతూ తాను నిన్న రాత్రి మంథని నుంచి ఇంటికి వస్తుండగా లక్కపూర్ గ్రామానికి చెందిన కొంతమంది తన ద్విచక్ర వాహనానికి అడ్డు వచ్చి నాతో గోడవ పడి దాడి చేశారని తెలిపారు. తొలి విడత గ్రామపంచాయతీ ఎన్నికల్లో రుద్రంగి మండల కేంద్రంలో ఓటు హక్కు

వినియోగించుకున్న ప్రభుత్వ విప్, వేములవాడ ఎమ్మెల్యే ఆది శ్రీనివాస్.. ప్రజల స్పందన చూస్తే మొదటి విడత జరుగుతున్న ఎన్నికల్లో తమ పార్టీ బలపరిచిన అభ్యర్థులు గెలుస్తారన్న ధీమా.. రెండేళ్ల క్రితం అధికారంలోకి వచ్చిన తమ ప్రభుత్వం రేవంత్ రెడ్డి నాయకత్వంలో అన్ని రంగాల్లో అభివృద్ధి సాధిస్తున్నాం.. పదేళ్లపాటు పాలించిన బీఆర్ఎస్ ప్రభుత్వం రాష్ట్రాన్ని అప్పుల కుప్పగా మార్చింది.. ఇటీవల జరిగిన గ్లోబల్ సమ్మిట్ పై హరీష్ రావు కేటీఆర్ తెలంగాణకు పేరు వస్తే ఎందుకు ఇంత కడుపు మంట.. తెలంగాణ సబ్బుంద వర్గాలు అభివృద్ధి కోరుకుంటే, దుబాయ్ వాటన్స్ గ్రూపుల ద్వారా విష ప్రచారం చేయడం, ప్రజలకు తప్పుడు సమాచారం ఇవ్వడం సరైనది కాదన్నారు. శంషాబాద్ లో బ్యాలెట్ పత్రాన్ని చింపేసిన వ్యక్తిపై కేసు నమోదు అయ్యింది. శంషాబాద్ మండలం పెద్ద షాహర్ పరిధిలోని బురుజు గడ్డ తండాలో పోలింగ్ కేంద్రంలో ఉ దయం ఓటు వేసేందుకు వచ్చిన వ్యక్తి బ్యాలెట్ పత్రాన్ని చించి వేశారు. ఈ ఘటనలో ఎలక్షన్ అధికారులు ఇచ్చిన ఫిర్యాదు మేరకు సదరు వ్యక్తిని అదుపులోకి తీసుకున్న పోలీసులు కేసు నమోదు చేశారు. రంగారెడ్డి జిల్లా షాద్ నగర్ నియోజకవర్గం ఫరూక్ నగర్ మండలం లింగారెడ్డి గూడ గ్రామంలో ఎన్నికల సరళిని రంగారెడ్డి జిల్లా కలెక్టర్ నారాయణ రెడ్డి పరిశీలించారు. ప్రజలు ప్రతి ఒక్కరూ ప్రశాంత వాతావరణం లో తమ ఓటు హక్కుని వినియోగించుకోవాలని అన్నారు.

ఇనుప పరిశ్రమలో అనుమానాస్పద స్థితిలో యువకుడు మృతి

పటాన్ చెరు, డిసెంబర్ 11 (ప్రభాత ఉదయం): పరిశ్రమ లో పనిచేస్తూ అనుమానాస్పద స్థితిలో యువకుడు మృతి చెందిన ఘటన అమీన్ పూర్ పోలీస్ స్టేషన్ పరిధిలో జరిగింది. అమీన్ పూర్ మున్సిపల్ పరిధిలోని సుల్తాన్ పూర్ లో ఉన్న ఓ ఇనుము తయారీ పరిశ్రమలో వెంకటేశ్వర కాలనీలో నివాసం ఉంటున్న రాజు కమలేష్ ప్రసాద్ (30)ఉత్తర ప్రదేశ్ లోని సావాన గ్రామానికి చెందిన వ్యక్తి గత కొద్ది కాలంగా పని చేస్తున్నారు. గురువారం పనిలో నిమగ్నమై ఉన్న సమయంలో ఆకస్మాత్తుగా మరణించాడు. పరిశ్రమలో పనిచేస్తూ ప్రమాదానికి గురై చనిపోయినట్లు తోటి కార్మికులు చెబుతుండగా, గుండెపోటుతో మరణించాడని పరిశ్రమ యాజమాన్యం చెబుతోంది. ఈ అనుమానాస్పద మరణంపై సమాచారం అందుకున్న అమీన్ పూర్ పోలీసులు సంఘటనా స్థలానికి చేరుకుని వివరాలు సేకరించారు. ఈ మేరకు కేసు నమోదు చేసి దర్యాప్తు చేపట్టారు.



బొల్లారాన్ని శేరిలింగంపల్లి జోన్ లో కలపాలని డిప్యూటీ కమిషనర్ కిషన్ కు వినతి

పటాన్ చెరు, డిసెంబర్ 11 (ప్రభాత ఉదయం): గ్రేటర్ హైదరాబాద్ నూతనంగా విలీనమైన బొల్లారం మున్సిపాలిటీని శేరిలింగంపల్లి జోన్ లో కలపాలని కోరుతూ జిన్నారం మాజీ జెడ్పీటీసీ కొలన్ బాల్ రెడ్డి నేతృత్వంలో బొల్లారం డిప్యూటీ కమిషనర్ బి కిషన్ కు వినతి పత్రం సమర్పించారు. బొల్లారాన్ని కూకట్ పల్లి జోన్ లో కలిపిన సంగతి తెలిసిందే. ఈనేపథ్యంలో పటాన్నెరు నియోజకవర్గ పరిధిలో ఉన్న మూడు మున్సిపాలిటీలలో బొల్లారం డివిజన్ ను కూకట్ పల్లి జోన్ లో కలపడం వలన ప్రజలకి కొంత ఇబ్బంది ఏర్పడే అవకాశం ఉందని ఆ విజ్ఞాపన పత్రం లో పేర్కొన్నారు. తెల్లపూర్ అమీన్ పూర్ లతో పాటు బొల్లారాన్ని కూడా శేరింగంపల్లి జోన్ లో కలిపితే బొల్లారం ప్రజలకు కూడా దగ్గరగా ఉంటుంది అని అందులో అభిప్రాయపడ్డారు. ఒకసారి ప్రభుత్వం వునరాలోచించి బొల్లారం డివిజన్ ను శేరిలింగంపల్లి జోన్ లో కలపాలని కోరుకుంటూ బొల్లారం డివిజన్ డిప్యూటీ కమిషనర్ కిషన్ ను కలిసి విన్నవించారు. జిన్నారం మాజీ జెడ్పీటీసీ కొలన్ బాల్ రెడ్డి అధ్యర్థంలో మాజీ కౌన్సిలర్లు వేణుపాల్ రెడ్డి, బిజుల్ రెడ్డి, సాయి కిరణ్ రెడ్డి, బీరప్ప , శ్రీకాంత్ యాదవ్, సతీష్, మాజీ ఎంపీటీసీ రత్నం లు విజ్ఞాపన పత్రం అందజేసిన వారిలో ఉన్నారు.



091 సదరన్ జోనల్ రివెల్ స్కూల్ బ్యాండ్ పోటీలో పాల్గొన్న పాఠశాల విద్యార్థులు డైరెక్టర్ డాక్టర్ నవీన్ నికోలస్

రాజేంద్రనగర్ లో ప్రారంభమైన సదరన్ జోనల్ రెవల్ స్కూల్ బ్యాండ్ పోటీలు

బుద్వేల్ డిసెంబరు 11 (ప్రభాత ఉదయం) : రాజేంద్రనగర్ లోని ప్రొఫెసర్ జయశంకర్ వ్యవసాయ విశ్వవిద్యాలయం క్రిడా ప్రాంగణంలో గురువారం సదరన్ జోనల్ రెవల్ స్కూల్ బ్యాండ్ కాంపిటీషన్స్ ప్రారంభమైనాయి. ఈ పోటీలు మూడు రోజుల పాటు జరుగుతున్నాయి. ప్రారంభ కార్యక్రమంలో పాఠశాల విద్యార్థులు డైరెక్టర్ డాక్టర్ నవీన్ నికోలస్, స్టేట్ కౌన్సిల్ ఫర్ ఎడ్యుకేషన్ రిసెర్చ్ ట్రైనింగ్ (ఎస్సీకెఆర్టీ) డైరెక్టర్ రాధారెడ్డి, జాయింట్ డైరెక్టర్ రాజీవ్, బ్యాండ్ ప్రోగ్రామ్ స్టేట్ కో ఆర్డినేటర్ శ్రీనాథ్, అసిస్టెంట్ స్టేట్ కో ఆర్డినేటర్ జావీద్, విద్యార్థులు ఉన్నతాధికారులు చంద్రగౌడ్, సత్యనారాయణరెడ్డి, ఎ బాలరాజు, టి విజయ్ నాగర్ లు పాల్గొన్నారు. భారత ప్రభుత్వం, తెలంగాణ ప్రభుత్వం, సమగ్ర శిక్ష సంయుక్తంగా బ్యాండ్ పోటీలను నిర్వహిస్తున్నదన్నారు. ఈ పోటీలలో పాల్గొన్న విద్యార్థులలో కనిపించిన క్రమశిక్షణ, నిబద్ధత, సంగీత నైపుణ్యం ఎంతో బాగుందన్నారు. ఈ పోటీలలో పాల్గొని విజేతలుగా నిలిచిన వారు రిపబ్లిక్ డే పేరెడ్డి లో పాల్గొనే అవకాశం ఉంటుందన్నారు. వివిధ రాష్ట్రాల నుంచి 25 టీమ్ లు ఈ పోటీలలో పాల్గొంటున్నాయన్నారు.



ఎమ్మెల్సీ టీ ప్రకాష్ గౌడ్ కు వినతి పత్రం అందచేస్తున్న శివరాంపల్లి బస్టి నాయకులు

శివరాంపల్లి బస్టిని సులేమాన్ నగర్ డివిజన్ లో కలుపవద్దు

బుద్వేల్, డిసెంబరు 11 (ప్రభాత ఉదయం): రాజేంద్రనగర్ డివిజన్ లో ఉన్న శివరాంపల్లి బస్టిని సులేమాన్ నగర్ డివిజన్ లో కలుపుతు జీహెచ్ఎస్ఐ అధికారులు నిర్ణయం తీసుకుం టున్నారని, దానిని ఆపాలని కోరుతు శివరాంపల్లి జస్టిక్ చెందిన వివిధ పార్టీల నాయకులు, బస్టి పెద్దలు కోరారు. ఈ విషయమై గురువారం రాజేంద్రనగర్ ఎమ్మెల్యే టీ.ప్రకాష్ గౌడ్ ను మైలారోవుపల్లిలోని ఆయన నివాసంలో కలసి వినతి పత్రం అందజేశారు. ఈ సందర్భంగా బస్టి పెద్దలు పెండ్యాల చంద్రమొహన్, గుడి మల్లాపూర్ మార్కెట్ కమిటీ డైరెక్టర్ బండారి శంకర్, వివిధ పార్టీల నాయకులు శాగ ప్రతాప్ రెడ్డి, పడమటి శ్రీధర్ రెడ్డి, ఆర్ యాదిరెడ్డి, పి మోహన్ రావు, రాంకౌ మహేందర్ రెడ్డి, ఎం ప్రభాకర్ రెడ్డి లు మాట్లాడుతూ, శివరాంపల్లి బస్టిని గతంలో మాదిరిగా రాజేంద్రనగర్ డివిజన్ లోనే ఏర్పాటు చేయాలన్నారు. గతంలో కాటేదాన్ పరిధిలో శివరాంపల్లి ప్రాంతం ఉండేదని, ఆ తర్వాత శివరాంపల్లి వార్డుగా, డివిజన్ గా మారిం దని, మొన్నటి వరకు రాజేంద్రనగర్ డివిజన్ లో ఉన్నామని, చాలా బాగా అభివృద్ధి జరిగిం దన్నారు. తిరిగి సులేమాన్ నగర్ డివిజన్ లో కలిపితే తమకు అన్ని విదాలుగా సమస్యలు ఏర్పడుతాయన్నారు. ఎమ్మెల్సీ టీ.ప్రకాష్ గౌడ్ ప్రత్యేక చొరవ తీసుకుని శివరాంపల్లి బస్టిని రాజేం ద్రనగర్ డివిజన్ లోనే ఉంచేలా ముఖ్యమంత్రి దృష్టికి తీసుకువెళ్లాలన్నారు.

శివరాంపల్లి బస్టిని రాజేంద్రనగర్ డివిజన్ లోనే ఉంచాలి

రాజేంద్రనగర్ కార్పొరేటర్ పి. అర్చన జయప్రకాష్

బుద్వేల్, డిసెంబరు 11 (ప్రభాత ఉదయం) : శివరాంపల్లి బస్టిని సులేమాన్ నగర్ డివిజన్ లో కలుపవద్దని రాజేంద్రనగర్ డివిజన్ కార్పొరేటర్, శివరాంపల్లి వాస్తవ్యురాలు పి.అర్చన జయప్రకాష్ అన్నారు. తాను శివరాంపల్లి బస్టి నుంచే రాజేంద్రనగర్ డివిజన్ కార్పొరేటర్ గా ఎన్నికైనానని, ప్రస్తుతం తమ బస్టిని సులేమాన్ నగర్ డివిజన్ లో కలిపితే ఎలా అని ప్రశ్నించారు. శివరాంపల్లి బస్టి ని రాజేంద్రనగర్ డివిజన్లోనే కొనసాగించాలన్నారు. ఈ విషయంలో ముఖ్యమంత్రి రేవంత్ రెడ్డి ప్రత్యేక చొరవ తీసుకుని న్యాయం చేయాలన్నారు. అవసరమైతే బీఆర్ఎస్ కార్యనిర్వాహక అధ్యక్షుడు కేటీఆర్. మాజీ మంత్రి పి.సబితా ఇంద్రారెడ్డి ద్వారా ఈ సమస్యను ప్రభుత్వం దృష్టికి తీసుకువెళతామన్నారు.



సంగారెడ్డి జిల్లా గుమ్మడిదల మండలం సర్పంచ్ ఎన్నికల్లో మిశ్రమ ఫలితాలు

పటాన్ చెరు డిసెంబర్ 11(ప్రభాత ఉదయం): సంగారెడ్డి జిల్లా పటాన్ చెరు నియోజకవర్గ పరిధిలోని గుమ్మడిదల మండల పరిధిలోని 8 పంచాయతీలకు ఎన్నికలు జరగగా 4 పంచాయతీల్లో బీఆర్ఎస్,3 పంచాయతీల్లో కాంగ్రెస్,ఒక పంచాయతీలో స్వతంత్ర అభ్యర్థులు విజయం సాధించారు. వీరారెడ్డిపల్లి సర్పంచ్ గా బుద్దుల దుర్గ (బీఆర్ఎస్), నాగిరెడ్డిగూడెం సర్పంచ్ గా గడ్డం లావణ్య (బీఆర్ఎస్), మంబాపూర్ సర్పంచ్ గా కొత్తకొండ భాస్కర్ (కాంగ్రెస్), రామ్ రెడ్డి బావి సర్పంచ్ గా శ్యామల మహిపాల్ రెడ్డి (కాంగ్రెస్),కొత్తపల్లి సర్పంచ్ గా సూరారం మంజుల (బీఆర్ఎస్), కాసుకుంట సర్పంచ్ గా పెంటారెడ్డి (కాంగ్రెస్) విజయం సాధించారు,అనంతారం లో కొమ్ము శ్రీనివాస్ (బీ ఆర్ ఎస్),నల్లపల్లిలో కొరివి రాణి స్వతంత్ర అభ్యర్థి విజయం సాధించారు.



కాంగ్రెస్ ప్రభుత్వం పేద ప్రజలకు మేలు జరిగేలా విద్యా వైద్య రంగాలకు అభిి ప్రాధాన్యత ఇవ్వండి

జాబ్ హిల్స్ ఉప ఎన్నిక గ్లోబల్ సమ్మిట్ నిర్వహణతో

కాంగ్రెస్ పార్టీకి మరింత ఆదరణ

టీపిసీని ఉపాధ్యక్షుడు, కూకట్ పల్లి కాంగ్రెస్ పార్టీ ఇంచార్జ్ బండి రమేష్

కూకట్ పల్లి, డిసెంబర్ 11 (ప్రభాత ఉదయం)జాబ్ హిల్స్ ఉపఎన్నిక లో పార్టీ గెలుపు, గ్లోబల్ సమ్మిట్ నిర్వహణ అనంతరం రాష్ట్రంలో కాంగ్రెస్ పార్టీకి ఆదరణ మరింత పెరుగుతోందని టిపిసీని ఉపాధ్యక్షుడు, కూకట్ పల్లి కాంగ్రెస్ పార్టీ ఇంచార్జ్ బండి రమేష్ పేర్కొన్నారు. జిహెచ్ఎస్ఐ ఎన్నికల్లో నియోజకవర్గ పరిధిలోని 15 డివిజన్లను కాంగ్రెస్ పార్టీ గెలుస్తుందని ఆయన ఆశాభావం వ్యక్తం చేశారు. గ్రేటర్ పరిధిలోని డివిజన్ల వున్నభజన నేపథ్యంలో వాటి పేర్ల మార్పుపై, నైసర్గిక స్వరూపశీ మార్పుపై ఆయన గురువారం కూకట్ పల్లి వియోజకవర్గ పార్టీ కార్యాలయం హేమదుర్గా భవన్లో భాక్ డివిజన్ అధ్యక్షులు ఎన్ ఎస్ యు ఐ మహిళా విభాగం నాయకురాళ్లతో కలిసి సమావేశం నిర్వహించారు. ఆయా డివిజన్ లో పార్టీ నాయకుల అభిప్రాయాన్ని ఆయన అడిగి తెలుసుకున్నారు. కాగా డివిజన్ పేర్లను నైసర్గిక స్వరూపాన్ని మార్చాల్సిన అవసరం లేదన్న అభిప్రాయం మెజార్టీ నాయకుల నుండి వెలువడింది. ఈ సందర్భంగా ఆయన మాట్లాడుతూ ముఖ్యమంత్రి రేవంత్ రెడ్డి ఆధ్వర్యంలో తెలంగాణ ప్రభుత్వం రాష్ట్రంలోని పేద ప్రజలకు మేలు జరిగేలా విద్యా, వైద్య రంగాలకు అధిక ప్రాధాన్యత ఇవ్వడం జరుగుతుందన్నారు. రాష్ట్రంలో పాలన పరుగులు పెడుతుంది అన్నారు. డివిజన్ల గెలుపు కోసం కార్యక్రమాల నాయకులు ఈరోజు నుంచే పని ప్రారంభించాలని రమేష్ సూచించారు. నియోజకవర్గం కాంగ్రెస్ సీనియర్ నాయకులు, భాక్ అధ్యక్షులు, డివిజన్ అధ్యక్షులు, మార్కెటింగ్ కమిటీ మెంబర్స్, టెంపుల్ కమిటీ మెంబర్స్, భాక్ అధ్యక్షులు, భాక్ మహిళా అధ్యక్షురాలు, డివిజన్ మహిళా అధ్యక్షురాలు, యూత్ కాంగ్రెస్, ఎస్ఎస్ యు ఐ నాయకులు, మైనారిటీ నాయకులు, ఎస్సీ సెల్ నాయకులు, బీసీ సెల్ నాయకులు, సేవ్ దళ్ నాయకులు, కార్యక్రమాల, కాంగ్రెస్ పార్టీ అభిమానులు పెద్ద ఎత్తున పాల్గొని ఈ కార్యక్రమాన్ని విజయవంతం చేశారు.



గ్రాండ్ క్రిస్టన్ వేడుకలలో పాల్గొన్న యువనేత దొడ్ల రామకృష్ణ గౌడ్

కూకట్ పల్లి, డిసెంబర్ 11 (ప్రభాత ఉదయం) శేరిలింగంపల్లి నియోజక వర్గం, అల్వీన్ కాలనీ డివిజన్ పరిధిలోని ఇంద్రాహిల్స్ కాలనీలోని జెరునలేం ప్రేయర్ చర్చ్ ఆధ్వర్యంలో బుధవారం రాత్రి అత్యంత ఘనంగా నిర్వహించిన గ్రాండ్ క్రిస్టన్ వేడుకలకు ముఖ్య అతిథిగా యువనేత దొడ్ల రామకృష్ణ గౌడ్ హాజరై క్రిస్టియన్ సోదరులతో కలిసి వేడుకలలో పాల్గొనడం జరిగింది. కార్యక్రమంలో భాగంగా చిన్నారులు పాటలు, దాన్సులతో ఎంతో అందంగా నృత్య ప్రదర్శనలు ఇచ్చి అలరించారు. ఈ సందర్భంగా యువనేత మాట్లాడుతూ డివిజన్ లో ఉన్న క్రిస్వ సోదర సోదరీమణులు అందరికీ క్రిస్టన్ శుభాకాంక్షలు తెలియచేశారు. కార్యక్రమంలో పాస్టర్ రెవ.ఎం.రాజు, దామతారాణ్, దావి రమేష్, నిరంజన్, సంగారెడ్డి, సూరిబాబు, భారత్ గౌడ్, శ్యామ్, శ్రీసు, తదితరులు పాల్గొన్నారు.



డివిజన్ ల విభజన సమతుల్యంగా జరగలేదు

అభివృద్ధికి ఆటంకాలు కలుగుతాయి...

మరోమారు సమీక్షించి డివిజన్ ల విభజన చేయాలి

కూకట్ పల్లి ఎమ్మెల్యే మాధవరం కృష్ణారావు

కూకట్ పల్లి, డిసెంబర్ 11 (ప్రభాత ఉదయం) కూకట్ పల్లి నియోజకవర్గంలో డివిజన్ల విభజన సమతుల్యంగా లేదని ఎమ్మెల్యే మాధవరం కృష్ణారావు అన్నారు. గురువారం నియోజకవర్గం కార్పొరేటర్లు, డివిజన్ అధ్యక్షులు, జనరల్ సెక్రటరీలు తో ఎమ్మెల్యే మాధవరం కృష్ణారావు సమీక్ష సమావేశం నిర్వహించారు. జిహెచ్ఎస్ఐ డివిజన్ లు 300 కావడంతో కూకట్ పల్లి నియోజకవర్గం లోని డివిజన్ల విభజన సమతుల్యంగా జరగలేదని అంతేకాకుండా నియోజకవర్గానికి సంబంధించిన ఓటర్లు, పరిధులు వేరే నియోజకవర్గానికి చేరడం పై అసంతృప్తి వ్యక్తం చేశారు. ఆ విధంగా జరగడం వల్ల అభివృద్ధి విషయంలో కొన్ని ఇబ్బందులు ఎదుర్కొంటామని అందువల్ల ఏ నియోజకవర్గానికి సంబంధించి ఆ కార్పొరేషన్ల పక్క నియోజకవర్గంలోకి వెళ్లకుండా సమతుల్యంగా చేయాలని ప్రభుత్వానికి సూచించారు. ఈ సందర్భంగా కార్పొరేటర్లతో చర్చించి సిఫార్సులు ఏమన్నా ఉంటే ప్రభుత్వానికి సమర్పించే విధంగా చర్యలు తీసుకుందామని నిర్ణయించారు. ఒక కుకట్ పల్లి నియోజకవర్గంలోనే కాకుండా మిగతా అన్ని ప్రదేశాల్లో కూడా ఈ విధంగానే డివిజన్ల విభజించడం వల్ల రాబోయే రోజుల్లో అభివృద్ధికి ఆటంకాలు కలుగుతాయని మరోకసారి సమీక్షించి డివిజన్ల సమతుల్యంగా విభజించాలని కోరారు. ఈ కార్యక్రమంలో కోఆర్డినేటర్ సతీష్ అరోహ, కార్పొరేటర్లు సరసింహ యాదవ్, ఆవులు రవీందర్ రెడ్డి, పండాల సతీష్ గౌడ్, జూపల్లి సత్యనారాయణ, సభియా గౌసద్దీన్, పగుదాల శిరీష బాబూరావు, మండడి శ్రీనివాసరావు, మహేశ్వర్ శ్రీహరి, మాజీ కార్పొరేటర్లు తుము శ్రావత్ కుమార్, పగు దాల బాబూరావు, డివిజన్ అధ్యక్షులు, సెక్రటరీలు తదితరులు పాల్గొన్నారు.

పాపముగల కుటుంబము నుండి ముక్తరైతావధి. రాష్ట్ర వ్యాప్తంగా జరిగిన మొదటి విదేశ సర్వేయి ఎన్నికల్లో 90 శాతం కంటే ఎక్కువ స్థానాల్లో కాంగ్రెస్ అనుబంధ అభ్యర్థులే గెలవడం, కాంగ్రెస్ ప్రభుత్వ విశ్వాసానికి నిదర్శనమని మాజీ క్యాబినెట్ కౌడే మహేష్ కురుమ అన్నారు. ప్రజల ఆశయాలుకు అద్దం పట్టి ఈ ఫలితాలు, ప్రభుత్వం వారి ఆపార నమ్మకాన్ని తిరిగి చాలుకున్నాయని అభిప్రాయం వ్యక్తం చేశారు. పంచాయితీ ఎన్నికలను కాంగ్రెస్ అత్యంత ప్రతిష్టాత్మకంగా తీసుకున్న సేవద్వారా కాంగ్రెస్ పార్టీ తనకును ఎన్నికల పర్యవేక్షణలో కీలక పాత్ర పోషించినట్లు చెప్పారు. నిరంతరం మంత్రులు ఎంపీలు, ఎమ్మెల్యేలు, ఎమ్మెల్యేలు, స్థానిక నాయకులను నమస్కరించు చీస్తూ గ్రామ స్థాయి వరకు ప్రచార వ్యూహాన్ని వ్యాపింపించి అమలు చేసిన విధానమే ఈ విజయానికి ప్రధాన కారణమని దివ్య వ్యక్తం చేశారు. (గ్రామీణ సౌరుల్ పార్టీని బలోపేతం చేసే క్రమంలో ప్రజలను నేరంగా కలిసే పద్ధతి కాంగ్రెస్ పార్టీలో అనుకూలంగా మారందని ఆయన తెలిపారు. సీఎం రేపంత్ పద్ధతి నాయకత్వంలో రెండు సంవత్సరాల ఇందిరమ్మ ప్రజాపాలన సంక్షేమం- అభివృద్ధి పథకాలతో ప్రజలకు సేవలందించిన ప్రజా పాలన పట్ల ప్రజల నంతృప్తి పంపాడని ఎన్నికల్లో స్పష్టంగా ప్రతిఫలించిందని మేధురై మునిపాలిడి కాంగ్రెస్ పార్టీ నాయకులు, మాజీ క్యాబినెట్ కౌడే మహేష్ కురుమ అన్నారు.

కాత్తే ముసాయిదా విత్తనాల జిల్లా 2025లో తెలంగాణ ఉద్యాన సర్వలీల నేమోదు (నియంత్రణ) చీట్టుం2010ని జాతీయ నేమూనా చీట్టుంగా స్వీకరించండి..

శ్రీకొండా లక్ష్మణ్ తెలంగాణ ఉద్యాన విశ్వవిద్యాలయం వైస్ ఛాన్సలర్ డాక్టర్ డి.రాజరెడ్డి

రాజేంద్రనగర్, డిసెంబర్ 11 (ప్రభాత ఉదయం) భారతదేశంలో ఉద్యానవన పంటల విస్తారమైన అవకాశాల దృష్ట్యా ఇది అత్యంత శక్తివంతమైన రంగాలలో ఒకటిగా ఉద్భవించింది. భారతదేశ ఆర్థిక వ్యవస్థను బలోపేతం చేయడంలో కీలక పాత్ర పోషిస్తోంది. దీనికి నాణ్యమైన నర్సరీలు, కూరగాయల విత్తనాలు వంటి ప్రధాన నాణ్యమైన ఇన్పుట్లు అవసరం. రైతుల ఆదాయాన్ని పెంచడం, ఉపాధిని సృష్టించడం, విలువ జోడింపును ప్రోత్సహించడంతో పాటు ఎగుమతులను పెంచడం ద్వారా ఉద్యానవన పంట గ్రామీణ శ్రేయస్సుకు కీలకమైన చోడక శక్తి కూడా. ఈ నేపథ్యంలో, భారతదేశ ఉద్యాన రంగాన్ని మరింత బలోపేతం చేయడానికి, ప్రైవేట్ కూరగాయల విత్తనాలు, మండ్ర నర్సరీలను నియంత్రించడంలో విజయం సాధించినందున, తెలంగాణ ఉద్యానవన నర్సరీల రిజిస్ట్రేషన్ (నియంత్రణ) చట్టం, 2010ను కొత్త ముసాయిదా విత్తనాల బిల్లు 2025లో చేర్చడానికి జాతీయ నమూనా చట్టంగా స్వీకరించాలని శ్రీకొండా లక్ష్మణ్ తెలంగాణ ఉద్యాన విశ్వవిద్యాలయం వైస్ ఛాన్సలర్ డాక్టర్ డి.రాజరెడ్డి తెలిపారు. ప్రతిపాదిత ముసాయిదా విత్తన బిల్లు, 2025లో మొక్కల నర్సరీల గురించి కొన్ని నిబంధనలు మాత్రమే చేయబడ్డాయి. కానీ ఉద్యాన నర్సరీ మొక్కలు, అంటు మొక్కల నాణ్యతను నియంత్రించడానికి అవి సరిపోవు అని



ఆయన అన్నారు. విత్తన ప్యాకెట్లపై మాత్రమే కాకుండా, ఎండ్-టూ-ఎండ్ ట్రేనింగ్ కోసం నర్సరీ, అంటు మొక్కలకు సైతం తప్పనిసరి చేయాలని ఆయన నొక్కి చెప్పారు. తెలంగాణ ఉద్యాన నర్సరీల రిజిస్ట్రేషన్ (నియంత్రణ) చట్టం, 2010 అన్ని ఉద్యానవన నర్సరీలకు ప్రామాణికమైన, ఆరోగ్యకరమైన, నాణ్యమైన మొక్కలు, అంటు మొక్కల ఉత్పత్తి, పంపిణీని నిర్ధారించడానికి తప్పనిసరి లైసెన్సింగ్ ఫ్రేమ్వర్క్ను ఏర్పాటు చేస్తుందని ఆయన తెలిపారు. చట్టం కీలక నిబంధనలను

నిర్వచిస్తుంది. సమర్థ అధికారులను నియమించడానికి, ప్రభుత్వానికి అధికారం ఇస్తుంది. ప్రతి నర్సరీ యజమాని నిర్దేశించిన ప్రమాణాల ఆధారంగా లైసెన్స్ పొందడం, కాలానుగుణంగా పునరుద్ధరించడం తప్పనిసరి చేస్తుంది. ఈ చట్టం లైసెన్స్ హోల్డర్ విధులను వివరిస్తుంది. వీటిలో ఖచ్చితమైన రికార్డులను నిర్వహించడం వంటివి ఉన్నాయి. తెగుళ్ళు, వ్యాధుల వ్యాప్తిని నివారించడానికి నిర్దిష్ట ఉద్యానవన మొక్కల దిగుమతి, ఎగుమతి లేదా రవాణాను నియంత్రించడానికి లేదా నిషేధించడానికి కూడా ఇది ప్రభుత్వానికి అధికారం ఇస్తుంది అని డాక్టర్ రాజరెడ్డి అన్నారు. రైతులు, వినియోగదారులను రక్షించడానికి, ఈ చట్టం నిబంధనలను పాటించని నందర్నాలలో లైసెన్స్ లను తప్పి చేయడం, నిలిపివేయడం, రద్దు చేయడానికి యంత్రాంగాలను అందిస్తుంది. అప్పీళ్లు, సవరణలకు సంబంధించిన నిబంధనలతో పాటు, ఇది అధికారులకు నర్సరీలలోకి ప్రవేశించి తనిఖీ చేసే అధికారాన్ని ఇస్తుంది. ఉల్లంఘనలకు జరిమానాలను విధిస్తుంది. కోపెనీలు లేదా సంస్థలను వాటి నిర్వహణలో జరిగిన నేరాలకు జవాబుదారీగా ఉంచుతుంది. ఈ లక్షణాలు సమిష్టిగా బలమైన నియంత్రణ పర్యావరణ వ్యవస్థను సృష్టిస్తాయి. ఉద్యాన నర్సరీ కార్యకలాపాలపై జాతీయ పర్యవేక్షణను బలోపేతం చేయడానికి సీడ్స్ బిల్లు 2025లో తెలంగాణ ఉద్యాన నర్సరీల రిజిస్ట్రేషన్ (నియంత్రణ) చట్టం, 2010 చేర్చాలి అని డాక్టర్ దండ రాజరెడ్డి, పి.సి.ఎస్సెఎల్ టిజి హెచ్ యు అన్నారు.



ప్రశాంత వాతావరణంలో పోలింగ్ నిర్వహణ జిల్లా కలెక్టర్ సి.నారాయణ రెడ్డి

రంగారెడ్డి జిల్లా ప్రతినిధి, డిసెంబర్ 11 (ప్రభాత ఉదయం) మొదటి విడత గ్రామపంచాయతీ ఎన్నికల పోలింగ్ ను ప్రశాంత వాతావరణంలో సజావుగా నిర్వహిస్తున్నట్లు జిల్లా కలెక్టర్ సి.నారాయణ రెడ్డి తెలిపారు. గురువారం మొదటి విడతలో రంగారెడ్డి జిల్లాలో 7 మండలాల్లో ఎన్నికలు నిర్వహిస్తున్న పోలింగ్ కేంద్రాలను కలెక్టర్ సి.నారాయణ రెడ్డి పరిశీలించారు. ఓటరు జాబితాలో ఓటర్ క్రమ సంఖ్య సరి చూసుకొని ఓటింగ్ ప్రక్రియను నిర్వహించాలని ప్రిసైడింగ్ అధికారులకు సూచించారు. పోలింగ్ నిర్వహణను, ఏర్పాట్లను పరిశీలించి సిబ్బందికి తగు సూచనలు చేశారు. పోలింగ్ స్టేషన్ ఆవరణలో పోటీ చేయూ నర్సించి, వార్డు సభ్యుల జాబితాను పరిశీలించారు. ఆయా పోలింగ్ కేంద్రాల్లో ఓటింగ్ శాతం ఎప్పటికప్పుడు నిర్దేశిత ఫార్మాట్లో సమాధు చేయాలని స్టేజ్ 2 రిలీఫ్ ఇంజనీర్లకు అధికారులను ఆదేశించారు. మధ్యాహ్నం ఒంటి గంట లోపు పోలింగ్ కేంద్రం ఆవరణలో ఓటు వేసేందుకు క్యూలో ఉన్న వారందరికీ ఓటు సద్వినియోగం చేసుకునేందుకు అవకాశం కల్పించాలన్నారు. ఒంటి గంట తర్వాత ఎట్టి పరిస్థితుల్లో పోలింగ్ కేంద్రం గేటు లోపలికి అనుమతించకూడదని కలెక్టర్ పోలింగ్ కేంద్రాలలో ఎన్నికల విధులు నిర్వహిస్తున్న ఎన్నికల అధికారులను ఆదేశించారు.



రాడీషీల్ ఫేక్ ఆమేర్కు సైబరాబాద్ బహిష్కరణ

బుద్వేల్, డిసెంబరు 11 (ప్రభాత ఉదయం) సైబరాబాద్ కమిషనరీలో పరిధిలో శాం టిభ్రతలను భంగపరుస్తున్న ప్రజలలో భయం, అ సురక్షిత భావాలను సృష్టిస్తున్న రాడీ షీల్ ఫేక్ ఆమేర్ (26) ను అత్తాపూర్ పోలీసుల ప్రతిపాదనలతో సైబరాబాద్ పోలీస్ కమిషనరీ అవినాష్ మహాంతి ఆరు నెలల పాటు సైబరాబాద్ కమిషనరీలో పరిధి నుంచి బహిష్కరణ చేస్తు ఉత్తర్వులను జారీ చేశారు. ఆ ఉత్తర్వులను గురువారం అత్తాపూర్ ఇన్స్ పెక్టర్ నాగేశ్వర్ రావు రాడీషీల్ అయిన ఫేక్ ఆమేర్ కు అందజేశారు. ఈ సందర్భంగా ఇన్స్ పెక్టర్ నాగేశ్వర్ రావు మాట్లాడుతూ, జల్ పల్లి, షాహీన్ నగర్ ప్రాంతానికి చెందిన ఫేక్ ఘరాక కుమారుడు, అల్తూరా పనులు చేసుకునే ఫేక్ ఆమేర్ ప్రస్తుతం అత్తాపూర్ పోలీస్ స్టేషన్ పరిధిలోని ఎం ఎం పహాడి సమీపంలోని కిషోరి మజీదు సమీపంలో నివాసం ఉంటున్నాడు. ఇతనిపై రాచకొండ, హైదరాబాద్, సైబరాబాద్ కమిషనరీల్లో పరిధిలో గల బండగూడ, బాలాపూర్, రాజేంద్రనగర్, పహాడిపర్లిఫ్, రాజీవ్ గాంధీ ఇంటర్నేషనల్ ఎయిర్పోర్టు పోలీస్ స్టేషన్, అత్తాపూర్ పోలీస్ స్టేషన్ ల పరిధిలో 12 కేసులు ఉన్నాయి. వాటిలో ప్రజలను బెదిరింపులకు గురి చేయడం, సాక్షులు ఇష్టుకుండ ప్రజలను భయభ్రాంతులకు గురి చేయడం, ప్రజల ప్రాణాలకు, ఆస్తులకు ప్రమాదం కలుగజేయడం లాంటివి చేస్తున్నారు. హత్య, కిడ్నాప్ లాంటి కేసులు, మారణాయుధాలు కలిగి ఉండటం లాంటి కేసులలో అతను నిందితుడు. వలు మార్పు జైలుకు వెళ్లి వచ్చాడు. అయినా అతని ప్రవర్తన లో మార్పు కనిపించలేదు. అతనికి షోకాజ్ నోటీసులు అందజేసినప్పటికీ ఎలాంటి సమాధానం ఇవ్వకపోవడంతో అతనిపై సైబరాబాద్ బహిష్కరణ విధించారు. బహిష్కరణ కాలంలో ఫేక్ ఆమేర్ నివాసం ఉంటున్న ప్రాంతం, సమీపంలో ఉన్న పోలీస్ స్టేషన్ వివరాలు అత్తాపూర్ ఇన్స్ పెక్టర్ కు తెలియజేయాలి ఉంటుందని సూచించారు. ప్రజల భద్రత, శాంతి, భయం లేకుండా జీవించడానికి పోలీసులు నిరంతరం కృషి చేయడం జరుగుతుందని అత్తాపూర్ ఇన్స్ పెక్టర్ నాగేశ్వర్ రావు తెలిపారు.



రాడీ షీల్ ఫేక్ ఆమేర్ కు బహిష్కరణ నోటీసును అందజేస్తున్న అత్తాపూర్ ఇన్స్ పెక్టర్ నాగేశ్వర్ రావు

వ్యవసాయ విద్యను అట్టడుగు వర్గాల విద్యార్థులకు అందజేసాం

వీసీ ప్రాఫెసర్ అల్లాస్ జానయ్య

రాజేంద్రనగర్, డిసెంబరు 11 (ప్రభాత ఉదయం): ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయంలో ఈ విద్యా సంవత్సరం 1800ల అందర్ గ్యాడ్యూయేట్ సీట్లను భర్తీ చేయడం జరిగిందని వర్తీ వైస్ చాన్సలర్ ప్రాఫెసర్ అల్లాస్ జానయ్య తెలిపారు. గురువారం రాజేంద్రనగర్ లోని విస్తరణ విద్యా సంస్థ (ఈఈబి) సెమినార్ హాల్ లో ఏర్పాటు చేసిన విలేకరుల సమావేశంలో వర్తీ కంప్రైజర్ ఆఫ్ ఎగ్జామినేషన్స్ డాక్టర్ మల్లారెడ్డి తో కలసి వివరాలను వెల్లడించారు. వ్యవసాయ విద్య ను అట్టడుగు వర్గాల విద్యార్థులకు అందజేయాలనే నిర్ణయం తీసుకుని ఈ సంవత్సరం ముఖ్యమంత్రి ఎ రేవంత్ రెడ్డి వ్యవసాయ శాఖ మంత్రి తుమ్మల నాగేశ్వర్ రావు సహకారంతో ఈ సంవత్సరం వ్యవసాయ కూలీల పిల్లలకు 180 సీట్లను కేటాయిం చడం జరిగిందన్నారు. వాటిలో 140 మంది విద్యార్థులు చేరారన్నారు. ఫార్మర్స్ కోటా లో 460 సీట్లను భర్తీ చేశామన్నారు. స్పెషల్ కేటగిరి ద్వారా భర్తీ చేసే సీట్లకు అడ్మిషన్ సమయంలో రూ. 10లక్షలు.



సంవత్సరానికి ఒక లక్ష చొప్పున కట్టించుకునే వారని, దానిని ఈ సంవత్సరం రూ. 5 లక్షలకు తగ్గించి ఎనిమిది సెమిస్టర్లగా విభజించి ఫీజును తీసుకున్నామన్నారు. గతంలో కం టే ఈ సంవత్సరం 200 సీట్లను స్పెషల్ కేటగిరి లో అదనంగా పెంచడం జరిగిందన్నారు. సీట్లు పెంచడం, ఫీజు

ను తగ్గించడంతో చాలా మంది విద్యార్థులు వ్యవసాయ విద్యను అభ్యసించడానికి ముందుకు వచ్చారన్నారు. రూ. 34లక్షలు గా ఉన్న ఎస్ఆర్ఎంబ సీటును రూ. 10లక్షలకు తగ్గించడం జరిగిందన్నారు. రూ. 34లక్షలు గా ఫీజు ఉన్న సమయంలో రూ. 30లక్షలు అడ్మిషన్ సమయంలో తీసుకుని, సంవత్సరానికి లక్ష రూపాయలు తీసుకునే వారని గుర్తు చేశారు. ఫీజు తగ్గించి రూ. 10లక్షలు చేశామని, దానిని కూడా ఎనిమిది విడతలుగా తీసుకున్నామన్నారు. స్థాపిత కలిగిన విద్యార్థులు ఆన్లైన్ లో వెస్టర్న్ సిడ్స్ విశ్వవిద్యాలయంలో చదువుకోవడానికి అవకాశం కూడా కల్పించామన్నారు. వ్యవసాయ విశ్వవిద్యాలయం కు కేంద్రం నుంచి బడ్జెట్ ఇవ్వాలని కోరుతు ముఖ్యమంత్రి రేవంత్ రెడ్డి సహకారంతో కేంద్ర మంత్రి నిర్మలా సీతారామన్ కు తల్లి రాయడం జరిగిందన్నారు. రాష్ట్ర ప్రభుత్వ సహకారంతో నాబార్డు ద్వారా కూడా వ్యవసాయ విశ్వవిద్యాలయానికి ఆర్థిక సహాయం తీసుకోవడానికి ప్రయత్నాలు జరుగుతున్నాయన్నారు. వ్యవసాయ విశ్వవిద్యాలయంలో 550 అసిస్టెంట్ ప్రాఫెసర్ పోస్టులు ఖాళీగా ఉన్నాయని, ప్రభుత్వం అనుమతిపై వాటిని భర్తీ చేస్తామన్నారు.

సంగారెడ్డి జిల్లా గుమ్మడిదల మండలం సర్పంచ్ ఎన్నికల్లో మిశ్రమ ఫలితాలు



సంగారెడ్డి కాంగ్రెస్ సర్పంచ్ విక్రమ్ గౌడ్



భాసూరు సర్పంచ్ శాంతయ్య



నల్లపల్లిలో సర్పంచ్ గౌరవిం నీలం మర్దు మర్దుకు పలికిన స్వతంత్ర అభ్యర్థి

పటాన్ చెరు డిసెంబర్ 11 (ప్రభాత ఉదయం): సంగారెడ్డి జిల్లా పటాన్ చెరు నియోజకవర్గ పరిధిలోని గుమ్మడిదల మండల పరిధిలోని 8 పంచాయతీలకు ఎన్నికలు జరగగా 4 పంచాయతీల్లో బీఆర్ఎస్, 3 పంచాయతీల్లో కాంగ్రెస్, ఒక పంచాయతీలో స్వతంత్ర అభ్యర్థులు విజయం సాధించారు. వీరారెడ్డిపల్లి సర్పంచ్ గా బుద్ధల దుర్గ (బీఆర్ఎస్), నాగిరెడ్డిగూడెం సర్పంచ్ గా గడ్డం లావణ్య (బీఆర్ఎస్), మంబాపూర్ సర్పంచ్ గా కొత్తకొండ భాస్కర్

(కాంగ్రెస్), రామ్ రెడ్డి బావి సర్పంచ్ గా శ్యామల మహిపాల్ రెడ్డి (కాంగ్రెస్), కొత్తపల్లి సర్పంచ్ గా సూరారం మంజుల (బీఆర్ఎస్), కాసుకుంట సర్పంచ్ గా పెంటారెడ్డి (కాంగ్రెస్) విజయం సాధించారు. అనంతరం లో కొమ్ము శ్రీనివాస్ (బీ ఆర్ ఎస్), నల్లపల్లిలో కొరివి రాజీ స్వతంత్ర అభ్యర్థి విజయం సాధించారు. పటాన్ చెరు మండల పరిధిలోని మూడు పంచాయతీల్లోనూ కాంగ్రెస్ పార్టీ ఘన విజయం పటాన్ చెరు మండల పరిధిలోని మూడు గ్రామాల

పంచాయతీ ఎన్నికల్లో కాంగ్రెస్ పార్టీ ఘన విజయం సాధించింది. భాసూరు, నందిగామ, క్యాసారం గ్రామాలలో కాంగ్రెస్ బలపరిచిన అభ్యర్థులు భాసూరు సర్పంచ్ గా శాంతయ్య, నందిగామ సర్పంచ్ గా విక్రమ్ గౌడ్, క్యాసారం సర్పంచ్ గా గోవర్ధన్ రెడ్డి విజయం సాధించారు. పటాన్ చెరు మండల కాంగ్రెస్ పార్టీ అధ్యక్షులు సుధాకర్ గౌడ్ గెలుపొందిన సర్పంచ్ లకు అభినందనలు తెలిపారు.



కిక్ బాక్సింగ్ పోటీల విజేతలను అభినందిస్తున్న ఎమ్మెల్యే టీ ప్రకాష్ గౌడ్

కిక్ బాక్సింగ్ లో విజేతకు ఎమ్మెల్యే ప్రకాష్ గౌడ్ అభినందనలు

బుద్వేల్ డిసెంబరు 11 (ప్రభాత ఉదయం) : తెలంగాణ రాష్ట్ర ఓఎస్ కిక్ బాక్సింగ్ పోటీలలో 42 కేజీ ల విభాగంలో హరిక రెండు గోల్డ్ మెడల్స్ గెలిచి ఇండియా కిక్ బాక్సింగ్ పోటీలలో పాల్గొనడానికి అర్హత సాధించింది. పూజారి గౌరి 28 కేజీల విభాగంలో మూడు సిల్వర్ మెడల్స్, 42 కేజీల విభాగంలో పి. అఖిల్ ఒక సిల్వర్ మెడల్ లు గెలిచి 2026 లో డిల్లీలో జరిగే ఇం టర్నేషనల్ కిక్ బాక్సింగ్ చాంపియన్ షిప్ పోటీలకు అర్హత సాధించారు. వారిని గురువారం రాజేంద్రనగర్ ఎమ్మెల్యే టీ ప్రకాష్ గౌడ్ అభినందించారు. వారికి కోచ్ గా ఉన్న సర్పంచ్ రావు ను అభినందించారు. ఈ కార్యక్రమంలో కాంగ్రెస్ నాయకులు సోమ శ్రీనివాస్ గుప్తా తదితరులు పాల్గొన్నారు.